



प्रेस समाचार

संस्थान, आणविकी, नई दिल्ली 110021 दूरभाष: 011-24198000 फैक्स: 011-24198817
ईमेल: mpl@pd.state.gov इंटरनेट पेबसाइट: <http://usembassy.state.gov/delhi.html>

25 अक्टूबर, 2005

अमेरिका ने कहा साफ्टा पर सहयोग जारी रहेगा

नई दिल्ली -- अमेरिका ने आज दक्षिण एशियाई देशों से आग्रह किया कि वे आपसी व्यापार अवरोधों को हटाने तथा साउथ एशियन फ्री ट्रेड एग्रीमेंट (साफ्टा) को व्यावहारिक रूप में बदलने का प्रयत्न करें।

नई दिल्ली में 24 अक्टूबर को दो-दिवसीय "साफ्टा: अपॉर्चुनिटीज एंड ऑब्स्टैक्ल्स" सम्मेलन के उद्घाटन अवसर पर बोलते हुए अमेरिकी दूतावास के उपप्रमुख, रॉबर्ट ओल्डलेक ने कहा कि साफ्टा क्षेत्रीय विकास, रोजगार उपलब्ध कराने तथा गरीबी कम करने में महत्वपूर्ण सुधार करेगा। उन्होंने दक्षिण एशिया के आर्थिक विकास तथा क्षेत्रीय एकता हेतु अमेरिकी सहयोग का संकल्प व्यक्त करते हुए कहा कि यह अमेरिका के सबसे महत्वपूर्ण लक्ष्यों में एक रहा है।

अफगानिस्तान, बंगलादेश, भारत, भूटान, मादीव, पाकिस्तान, नेपाल और श्रीलंका के नीति-निर्माता, व्यापार प्रमुख और सार्क, यूएनडीपी, विश्व बैंक, एशिया फाउंडेशन, सीआईआई तथा भारत में अमेरिकी दूतावास के प्रतिनिधि 25-26 अक्टूबर की मीटिंग में भाग ले रहे हैं। मीटिंग का आयोजन अमेरिकी अंतर्राष्ट्रीय विकास एजेंसी (यूएसएड) ने व्यापार उदारीकरण ढांचे को लागू करने पर विचार-विमर्श करने के लिए किया है। साफ्टा पर दो साल पहले हस्ताक्षर किए गए थे और यह 1 जनवरी, 2006 से प्रभावी होने जा रहा है।

ब्लेक ने कहा, "क्षेत्र के प्रतिनिधियों के लिए व्यापार तथा निवेश संभावनाओं के बारे में आपस में खुलकर बात करने का यह एक मूल्यवान अवसर है। उन्होंने बताया कि राष्ट्रपति बुश ने उपमहाद्वीप के महत्व को बहुत पहले ही स्वीकार किया है तथा इस क्षेत्र के सभी देशों के साथ द्विपक्षीय संबंधों को मजबूत बनाने को प्राथमिकता दी है। उनका लक्ष्य दक्षिण एशिया के साथ संबंधों को और ऊंचाई पर ले जाना है।"

एक उदाहरण रूप में नॉर्थ अमेरिकन फ्री ट्रेड एग्रीमेंट (एनएएफटीए) की ओर इशारा करते हुए उन्होंने कहा कि मैक्सिको, अमेरिका और कनाडा में कुल व्यापार 1993 में 300 बिलियन डॉलर से बढ़कर एक दशक के अंदर दोगुने से भी ज्यादा 600 बिलियन डॉलर से अधिक हो गया है।

ब्लेक ने कहा कि सदस्य देशों को व्यापार को सीमित करने वाली "सेंसिटिव लिस्ट्स" को उदार बनाने; व्यापार क्षेत्र की रुकावटों को दूर करने के लिए व्यापार मानदंडों को सरल बनाने; और, सहयोग के अन्य क्षेत्रों जैसे सीमा पार निवेश इत्यादि का पता लगाने का प्रयत्न करना चाहिए। अंत में उन्होंने कहा, "अमेरिका दक्षिण एशिया से सकारात्मक तेजी जारी रखने का आग्रह करता है और हम इस महत्वपूर्ण समझौते को सहयोग देने हेतु प्रतिबद्ध हैं।"
